

செய்யுள் : அன்னை மொழியே!

(பாவலரேறு பெருஞ்சித்திரனார்)

அ.விடையளி

1. தமிழ் அன்னையை வாழ்த்துவதற்கான காரணங்களாகப் பாவலரேறு சுட்டுவன யாவை ?

தமிழ் அன்னையை வாழ்த்துவதற்கான காரணங்கள்:

தமிழின் சிறப்புகள் :

- * " அன்னை மொழியே ! அழகான செந்தமிழே !
- * பழமைக்கும் பழமையாய்த் தோன்றிய நறுங்கனியே !
- * கடல் கொண்ட குமரியில் நிலைத்து அரசாண்ட மண்ணுலகப் பேரரசே!
- * பாண்டிய மன்னனின் மகளே !
- * திருக்குறளின் பெருமைக்குரியவளே !
- * பத்துப்பாட்டே! எட்டுத்தொகையே !
- * பதினெண் கீழ்க்கணக்கே!
- * நிலைத்த சிலப்பதிகாரமே !
- * அழகான மணிமேகலையே !
- * பொங்கியெழும் நினைவுகளால் தலை பணிந்து வாழ்த்துகிறோம் " என்கிறார் பாவலரேறு பெருஞ்சித்திரனார்.

தமிழின் பெருமைகள்:

- * " செந்தமிழே ! உள்ளுயிரே !
- * உன் பெருமையை என் தமிழ் நாக்கு எவ்வாறு எடுத்துரைக்கும் ?.
- * பழம்பெருமையும் தனிச்சிறப்பும் இலக்கிய வளமும் கொண்ட தமிழே !
- * உன் நிலைத்த தன்மையும் வேற்று மொழியாரின் புகழுரையும் என்னுள் பற்றுணர்வை எழுப்புகின்றன .
- * வண்டானது செந்தாமரைத் தேனைக் குடித்துச் சிறகசைத்துப் பாடுவது போன்று நாங்கள் உன்னைச் சுவைத்து உள்ளக் கனல் மூள , உன் பெருமையை எங்கும் முழங்குகின்றோம் " என்கிறார் பாவலரேறு பெருஞ்சித்திரனார்.

2. ஐம்பெரும் காப்பியங்களின் பெயர்களை எழுதுக.

- * சிலப்பதிகாரம் * மணிமேகலை * சீவக சிந்தாமணி
- * வளையாபதி * குண்டலகேசி

அ) 1. பாடலைப் படித்து வினாக்களுக்கு விடையளி

அன்னைமொழியே! அழகார்ந்த செந்தமிழே!
முன்னைக்கும் முன்னை முகிழ்த்த நறுங்கனியே!
கன்னிக்குமரிக்கடல் கொண்ட நாட்டிடையில்
மன்னி அரசிருந்த மண்ணுலகப்பேரரசே!
தென்னன் மகளே! திருக்குறளின் மாண்புகழே!
இன்னறும் பாப்பத்தே! எண்தொகையே! நற்கணக்கே!
மன்னுஞ் சிலம்பே! மணிமேகலை வடிவே!
முன்னும் நினைவால் முடிதாழ வாழ்த்துவமே!

வினாக்கள்

1. இப்பாடல் பெற்றுள்ள தலைப்பு ____ அன்னை மொழியே !
2. இப்பாடலை எழுதியவர் ____ பாவலரேறு பெருஞ்சித்திரனார்
3. முடிதாழ யாரை வாழ்த்துவோம்? ____ தமிழ் அன்னை / தமிழ்
4. தமிழன்னை நிலைத்து அரசாண்ட இடம் ____ குமரிக்கண்டம்
5. இப்பாடல் இடம்பெற்ற நூல் ____ கனிச்சாறு (தொகுதி -1)
6. இப்பாடல் ஆசிரியரின் சிறப்புப் பெயர் ____ பாவலரேறு
7. தென்னன் ____ பாண்டியன்
8. எந்தமிழ்நா (பிரித்து எழுதுக) ____ எம் + தமிழ் + நா
9. " தென்னன் மகள் " யார்? ____ தமிழ்
10. உள் + உயிரே (சேர்த்து எழுதுக) ____ உள்ளுயிரே
11. பாவலரேறு நடத்திய இதழ்கள் ____ தென்மொழி , தமிழ்ச்சிட்டு
12. பெருஞ்சித்திரனாரின் இயற்பெயர் ____ துரை.இராசமாணிக்கம்
13. பாப்பத்தும் எண் தொகையும் ____ சங்க இலக்கியம் /பதினெண்மேற்கணக்கு
14. தமிழ்க் கருவூலம் ____ திருக்குறள் மெய்ப்பொருளுரை
15. உலகியல் நூறு , பாவியக் கொத்து , நூறாசிரியம் , எண் சுவை எண்பது , மகபுகுவஞ்சி, பள்ளிப் பறவைகள் , கனிச்சாறு போன்ற நூல்களை எழுதியவர் யார் ? ____ பெருஞ்சித்திரனார்
16. நற்கணக்கே எனப்படுவது ____ பதினெண் கீழ்க்கணக்கு
17. மாண்பு (பொருள் தருக) ____ பெருமை
18. நிலைத்த காப்பியமாகக் கூறப்படுவது ____ சிலப்பதிகாரம்
19. பழம்பெருமையும் இலக்கிய வளமும் கொண்ட மொழி எது ? _ தமிழ்
20. முகிழ்த்த (பொருள் தருக) ____ தோன்றிய
21. உள்ளம் (பொருள் தருக) - மனம்
22. நெருப்பைக் குறிக்கும் சொல் ____ கனல்
23. உலகப் பொதுமறை - எதில் இடம் பெற்றுள்ளது ? பதினெண் கீழ்க்கணக்கு
24. இப்பாடலில் இடம்பெற்ற இரட்டைக் காப்பியங்கள் எவை ? - சிலப்பதிகாரம் , மணிமேகலை
25. பாப்பத்து (பிரித்து எழுதுக) பா+ பத்து

இயல் - 1 உரைநடை

பாவாணர் பார்வையில் தமிழ்ச் சொல் வளம்
(தேவநேயப் பாவாணர்)

1. நாட்டு வளமும் சொல் வளமும் தொடர்புடையது என்பதை பாவாணர் வழி நின்று விளக்குக.

நாட்டு வளமும் சொல் வளமும் தொடர்புடையது :

* " ஒரு நாட்டின் வளமும் அங்கு வழங்கும் சொற்களின் வளமும் தொடர்புடையன " என்கிறார் பாவாணர் .

* நாட்டு வளம் சொல் வளத்தை உருவாக்குகிறது . சொல் வளம் நாட்டு வளத்தை உணர்த்துகிறது.

* சான்று: இலையின் வன்மை , மென்மை ஆகிய தன்மைகளைக் கொண்டு தாள் , ஓலை, தோகை , இலை எனத் தமிழில் பலவகைப் பெயர்கள் அமைந்திருக்கின்றன.

* ஆங்கில மொழியில் இலையைக் குறிக்க leaf என்னும் ஒரு சொல்லே பயன்படுத்தப்படுகிறது.

* விளைபொருள்களின் மிகுதியாலும் சொல்வளம் பெருகுகிறது.

* நெல் வகைகள் :- செந்நெல் , வெண்ணெல் , கார்நெல் , சம்பா , மட்டை

* சம்பா நெல் வகைகள் :- ஆவிரம் பூச்சம்பா , ஆனைக் கொம்பன் சம்பா , குண்டுச் சம்பா , குதிரைவாலிச் சம்பா , சிறுமணிச் சம்பா , சீரகச் சம்பா .

* தமிழ்நாட்டில் மட்டுமே விளையும் தானியங்கள் :- வரகு , காடைக்கண்ணி , குதிரைவாலி

* சொல் வளம் நிறைந்த மொழி நாட்டு வளத்தையும் நாகரிகத்தையும் மக்களின் மதிநுட்பத்தையும் உணர்த்துகிறது.

* தமிழர் பண்பாட்டின் அடையாளம்
" தமிழ்ச்சொல் வளம் " *



2. தாவரங்களின் அடி வகை :

- * தாள் - நெல் ,கேழ்வரகு முதலியவற்றின் அடி .
- * தண்டு - கீரை , வாழை முதலியவற்றின் அடி.
- * கோல் - நெட்டி , மிளகாய்ச் செடி முதலியவற்றின் அடி .
- * கழி - கரும்பின் அடி .
- * கழை - மூங்கில் அடி .
- * அடி - புளி, வேம்பு முதலியவற்றின் அடி .

3. கிளைப் பெயர் வகை :

- * கவை - அடி மரத்திலிருந்து பிரியும் மாபெரும் கிளை.
- * கொப்பு - கவையின் பிரிவு
- * கிளை - கொப்பின் பிரிவு .
- * சினை - கிளையின் பிரிவு .
- * போத்து - சினையின் பிரிவு .
- * குச்சி - போத்தின் பிரிவு .
- * இணுக்கு - குச்சியின் பிரிவு .

4 . இலைப்பெயர் வகை

- * இலை. : புளி, வேம்பு முதலியவற்றின் இலை
- * தாள் : நெல் , புல் முதலியவற்றின் இலை
- * தோகை : சோளம், கரும்பு முதலியவற்றின் இலை.
- * ஓலை : தென்னை, பனை முதலியவற்றின் இலை
- * சண்டு : காய்ந்த தாளும் தோகையும்
- * சருகு : காய்ந்த இலை

5. குலைப்பெயர் வகை

- * கொத்து : அவரை , துவரை முதலியவற்றின் குலை
- * குலை : கொடி முந்திரியின் குலை (திராட்சை)
- * தாறு : வாழைக்குலை
- * கதிர் : கேழ்வரகின் கதிர்

6. பழத்தோலின் பெயர் வகை

- * தொலி : மிக மெல்லியது
- * தோல் : திண்ணமானது.
- * ஓடு : மிக வன்மையானது.
- * குடுக்கை : சுரையின் ஓடு
- * மட்டை : தேங்காய் நெற்றின் மேற்பகுதி.

7. மணிப்பெயர் வகை (தானியங்கள்)

- * கூலம் : நெல் , கம்பு முதலிய தானியங்கள்.
- * பயிறு : அவரை , உளுந்து முதலியவை.
- * கடலை : வேர்க்கடலை , கொண்டைக்கடலை முதலியவை
- * விதை : கத்தரி , மிளகாய் முதலியவற்றின் வித்து .
- * காழ் : புளி , காஞ்சிரை முதலியவற்றின் வித்து
- * முத்து : வேம்பு , ஆமணக்கு முதலியவற்றின் வித்து.
- * கொட்டை : மா , பனை முதலியவற்றின் வித்து.
- * தேங்காய் : தென்னையின் வித்து

8. இளம் பயிர் வகை

- * நாற்று : நெல் ,கத்தரி முதலியவற்றின் இளநிலை .
- * கன்று : மா, புளி முதலியவற்றின் இளநிலை
- * பிள்ளை : தென்னையின் இளநிலை.
- * வடலி / மடலி : பனையின் இளநிலை

9. இளம் பயிர் வகை ஐந்தின் பெயர்களைத் தொடரில் அமைத்து எழுதுக.

- * புளியங்கன்று ஆழமாக நடப்பட்டுள்ளது.
- * வயலில் நெல் நாற்றுகள் நடப்பட்டுள்ளன.
- * வாழைக்குருத்து காற்றில் ஆடுகிறது.
- * தென்னம்பிள்ளைக்குத் தண்ணீர் ஊற்றினேன்.
- * கடையில் மாங்கன்று வாங்கினேன்.
- * குளக்கரையில் பனை வடலி பார்த்தேன்.

இயல்: 1 செய்யுள்

காலக்கணிதம். - கண்ணதாசன்

1. " காலத்தைக் கணிப்பவன் கவிஞன் " என்று காலக்கணிதம் வழியே கண்ணதாசன் கூறுவன யாவை ?

காலத்தைக் கணிப்பவன் கவிஞன் :

- * " கவிஞன் என்பவன் காலத்தைக் கணிப்பவன்.
- * கருப்படு பொருளை உருப்பட வைப்பவன்.
- * புவியில் அவன் புகழ் பெற்ற தெய்வம்.
- * பொன்னைவிட விலை உயர்ந்தது அவனது கவிதை.
- * சரியெனில் ஏற்பதும் தவறெனில் எதிர்ப்பதும் அவனது வேலை.
- * ஆக்கல் அளித்தல் அழித்தல் இவை மூன்றும் கவிஞனும் இறைவனும் அறிந்தவை.
- * செல்வத்திற்கு அடிபணிய மாட்டான் . பதவி வாளுக்குப் பயப்பட மாட்டான் .
- * பாசம் மிகுந்தவன். தன்னிடம் இருந்தால் பிறருக்குத் தருவான் .
- * இல்லை என்றாலும் கேட்டுப் பெறுவான்.
- * கம்பன் , பாரதியார் , பாரதிதாசன் ஆகியோர் சொல்லாத கருத்துகளைச் சொல்வான்.
- * புகழ்ச்சியும் இகழ்ச்சியும் அவனுக்கு ஒன்றாகும்.
- * வளமான கவிதைகளே அவனது வாக்கு மூலங்கள்.
- * கல்லாய் மரமாய் காடு மேடாக மாறாமல் இருக்க அவன் வனவிலங்கு அல்லன்.
- * மாற்றம் என்பது மானிடத் தத்துவம்.
- * மாறும் உலகின் மகத்துவம் அறிந்தவன்.
- * நன்மை தீமை அறிந்து நடப்பவன்.
- * தலைவர் மாறலாம். ஆட்சி மாறலாம். தத்துவம் என்றும் குறையாது.
- * ஏற்பதும் இகழ்வதும் கவிஞனைப் பாதிக்காது.
- * கவிஞனே தொடக்கம் . கவிஞனே முடிவு.
- * கவிஞன் உரைப்பதுதான் நாட்டின் சட்டம் " என்கிறார் கண்ணதாசன்.

ஆ) பாடலைப் படித்து வினாக்களுக்கு விடையளி

புகழ்ந்தால் என்னுடன் புல்லரிக்காது
இகழ்ந்தால் என் மனம் இறந்து விடாது!
வளமார் கவிகள் வாக்கு மூலங்கள்
இறந்த பின்னாலே எழுதுக தீர்ப்பு!

1. இப்பாடலின் தலைப்பு ____ காலக்கணிதம்
2. இப்பாடலை எழுதியவர் ____ கண்ணதாசன்
3. இப்பாடல் இடம் பெற்ற கவிதைத் தொகுப்பு ____ கண்ணதாசன் கவிதைகள்
4. காலக் கணிதம் (பிரித்து எழுதுக) ____ காலம் + கணிதம்
5. யாருடைய மனம் இகழ்ந்தால் இறந்து விடாது? ____ கவிஞன்
6. கம்பனும் பாரதியும் தாசனும் கூறாத கருத்துகளைக் கூறுபவன் யார்? ____ கவிஞன்
7. கண்ணதாசனின் இயற்பெயர் ____ முத்தையா
8. கண்ணதாசன் பிறந்த மாவட்டம் ____ சிவகங்கை
9. கண்ணதாசன் ____ என்னும் சிற்றூரில் பிறந்தார். (சிறுகூடல்பட்டி)
10. கண்ணதாசனால் எழுதப்பட்ட முதல் பாடல் ____ கலங்காதிரு மனமே (1949)
11. மெய்யியலை மக்களிடையே கொண்டு சேர்த்தவர் ____ கவியரசு கண்ணதாசன்
12. சாகித்ய அகாதெமி தமிழ் விருது பெற்ற கண்ணதாசனின் புதினம் எது? ____ சேரமான் காதலி
13. தமிழ்நாடு அரசின் முதல் அரசவைக் கவிஞர் ____ கண்ணதாசன்
14. நான் + உரைப்பது : ____ நானுரைப்பது
15. மகத்துவம் (பொருள் தருக) ____ மேன்மை

குறிப்புச்சட்டகம்

- * முன்னுரை
- * கலக்கும் காற்று
- * கலங்கும் கப்பல்
- * கடற்கூத்து
- * புயலின் ஓய்வு
- * தொங்கான் கரை சேர்தல்
- * முடிவுரை

முன்னுரை:

- * புலம்பெயர்ந்த தமிழர்கள் பற்றிய முதல் புதினம் "புயலிலே ஒரு தோணி".
- * ஆசிரியர் ப.சிங்காரத்தின் அனுபவங்களும் கற்பனையும் கலந்த படைப்பு இது .
- * புயலின் சீற்றம் , கப்பலின் தத்தளிப்பு , பயணிகளின் அச்சம் மற்றும் ஆசிரியரின் மொழி ஆற்றலை உணர்ந்து வியப்போம்.

கலக்கும் காற்று:

- * கொளுத்திக் கொண்டிருந்த வெயில் இமை நேரத்தில் மறைந்தது.
- * பாண்டியன் எழுந்து போய் அண்ணாந்து பார்த்தான்.
- * கிடுகிடுக்கும் இடி முழக்கத்துடன் மின்னல் கீற்றுகள் வானைப் பிளந்தன.
- * அலைகள் எண்ணெய் பூசியவை போல் மொழுமொழுவென நெளிந்தன .

கலங்கும் கப்பல்:

- * வானம் உடைந்து கொட்டு கொட்டென்று வெள்ளம் கொட்டியது.
- * தொங்கான் அப்படியும் இப்படியும் தாவி விழுந்து தத்தளித்தது.
- * வடக்கயிற்றை வலக்கையால் பற்றிக்கொண்டு கிடந்தான் பாண்டியன்.
- * " ஓடி வாருங்கள் ஓடி வாருங்கள் " என்று கப்பித்தான் கத்தினான்.

கடற் கூத்து

- * வாழும் கடலும் வளியும் மழையும் ஒன்று கூடிக் கொந்தளித்தன.
- * தொங்கான் நொறுநொறுவென்று நொறுங்கியது.
- * மூட்டைகள் சிப்பங்கள் நீந்தி ஓடி மறைந்தன.
- * வெய்யங் புயங் ... என சீனப்பிசாசுகள் போன்று காற்று வீசியது.

புயலின் ஓய்வு

- * கடற்கூத்து எவ்வளவு நேரம் நீடித்தது என்று கணக்கிட முடியவில்லை.
- * திடுமென அமைதி பாய்ந்து வந்து மிரட்டியது .
- * புயல் மயக்கத்திலிருந்து யாரும் தெளிச்சி பெறவில்லை.
- * மாலுமிகள் கப்பலில் நெளியும் நீரை இறைத்து ஊற்றினர் ; ஓட்டையை அடைத்தனர்.

தொங்கான் கரை சேர்தல்

- * பாண்டியன் கப்பித்தானிடம் சென்று நிலவரத்தைக் கேட்டறிந்தான்.
- * மறுநாள் காலையில் சூரியன் உதித்தது.
- * பறவை - மீன்கள் கூட்டம் கூட்டமாய்ப் பறந்து விளையாடின.
- * கடற்கூத்துக்குப் பின் ஆறாம் நாள் காலையில் தொங்கான் கரை சேர்ந்தது.

முடிவுரை

- * சுமத்ரா பயணிகள் பினாங்குத் துறைமுகத்தில் இறங்கினர்.
- * பயணிகளை நோட்டமிட்ட ஜப்பான் அதிகாரி பயணச்சீட்டுகளில் முத்திரையிட்டுக் கொடுத்தார்.
- * இயற்கையின் அசைவு சீற்றமாய் மாறுகையில் எதிர்க்க இயலாமல் தவிக்கிறோம் என்பதை இக்கதை உணர்த்துகிறது.

இயற்கையோடு இணைந்து வாழ்வோம் !



அ) நிரப்புக

1. ஓரெழுத்து தனித்தோ , பல எழுத்துகள் சேர்ந்தோ பொருள் தரும் வகையில் அமைவது சொல் ஆகும்.
2. இரு திணை , ஐந்து பால் , மூவகை இடம் , உலக வழக்கு , செய்யுள் வழக்கு வெளிப்படை மற்றும் குறிப்பு ஆகியவற்றை உணர்த்துவது சொல்.
3. தனிமொழி , தொடர்மொழி , பொதுமொழி என மொழி மூன்று வகைப்படும்.
4. ஒரு சொல் தனித்து நின்று பொருள் தருமானால் அது தனி மொழி எனப்படும்.
5. தனிமொழி இரண்டு வகைப்படும். அவை பகுபதம் , பகாப்பதம்.
6. இரண்டு அல்லது அதற்கு மேற்பட்ட தனி மொழிகள் தொடர்ந்து வந்து பொருள் தருவது தொடர் மொழி ஆகும்.
7. ஒரு சொல் தனித்து நின்று ஒரு பொருளையும் அச்சொல்லே பிரிந்து நின்று வேறு பொருளையும் தந்து தனி மொழிக்கும் தொடர் மொழிக்கும் பொதுவாய் அமைவது பொதுமொழி எனப்படும்.
8. ஒரு வினை அல்லது செயலைக் குறிக்கும் பெயரானது தொழிற்பெயர் எனப்படும்.
9. எண், இடம், காலம் பால் ஆகியவற்றைக் குறிப்பாகவோ வெளிப்படையாகவோ உணர்த்தாமல் வருவது தொழில் பெயர்.
10. வினை பெயர்த் தன்மையாகி வினையையே உணர்த்தி நிற்பது தொழில் பெயராகும்.
11. தொழில் பெயர் காலம் காட்டாது.
12. தொழில் பெயர் படர்க்கை இடத்தில் மட்டும் வரும்.
13. வினையடியுடன் விசுதி சேர்வதால் உருவாகும் தொழில் பெயர் விசுதி பெற்ற தொழில் பெயர் ஆகும்.
14. ஒரே வினையடி பல விசுதிகளையும் ஏற்கும்.

15. எதிர்மறை பொருளில் வருவது எதிர்மறைத் தொழில் பெயராகும்.

16. விசுதி பெறாமல் வினைப் பகுதியே தொழிற்பெயராதல் முதனிலை தொழில் பெயராகும்.

17. விசுதி பெறாமல் முதனிலை திரிந்து வரும் தொழில் பெயர் முதனிலை திரிந்த தொழில் பெயராகும்.

18. ஒரு வினைமுற்று பெயரின் தன்மையை அடைந்து வேற்றுமை உருபை ஏற்றும் ஏற்காமலும் வேறொரு பயனிலையைக் கொண்டு முடிவது வினையாலணையும் பெயர் எனப்படும்.

19. தன்மை முன்னிலை படர்க்கை ஆகிய மூன்று இடங்களிலும் மூன்று காலங்களிலும் வருவது வினையாலணையும் பெயர்.

20. தொழிலைச் செய்யும் கருத்தாவைக் குறிப்பது வினையாலணையும் பெயர்.

21. வினையாலணையும் பெயர் காலம் காட்டும்.

22. மூவிடத்திற்கும் உரியது வினையாலணையும் பெயர்.

ஆ) சான்று தருக

1. தனிமொழி (பகுபதம்) - கண்ணன் , படித்தான்

2. தனிமொழி (பகாப்பதம்) - கண் , படி

3. தொடர்மொழி -

* கண்ணன் வந்தான்.

* மலர் வீட்டுக்குச் சென்றாள்.

4. பொதுமொழி - எட்டு , வேங்கை

5. விசுதி பெற்ற தொழில் பெயர் - ஈதல் , நடத்தல் , வாழ்க்கை , ஆளல்

6. எதிர்மறைத் தொழில் பெயர் - நடவாமை , கொல்லாமை.

7. முதனிலைத் தொழிற்பெயர் - தட்டு , உரை , அடி

8. முதனிலை திரிந்த தொழிற்பெயர் - கேடு , சூடு



9. வினையாலணையும் பெயர் - வந்தவர் , பொறுத்தார் , பாடியவள் , படித்தவர்

10. தொழில் பெயர் - காட்சி , காணுதல் , காணல்

இ) கூறியவாறு செய்க.

1. மணி (தொடர் மொழியாக்குக)

* மணி வந்தான்.

2. எட்டு , வேங்கை (தொடர் மொழியாக்குக).

* எள் - து. * வேம் - கை

3. வாழ் (விசுதி பெற்ற தொழில் பெயராக்குக)

* வாழ்க்கை , வாழ்வு

4. ஆளல் (வினையடி கண்டறிக). * ஆள்

5. நடத்தல் (விசுதி கண்டறிக). * தல்

6. கொல் (எதிர்மறைத் தொழில் பெயராக்குக)

* கொல்லாமை

7. சுடு (முதல்நிலை திரிந்த தொழிற்பெயராக்குக). * சூடு

8. வந்தவர் அவர்தான். (வினையாலணையும் பெயரைக் கண்டறிக)

* வந்தவர்

9. படித்தல் (நிகழ்கால வினையாலணையும் பெயராக்குக)

* படிக்கின்றவள் / படிக்கின்றவன் / படிக்கின்றவர்

10. நடித்தவன் (எதிர்மறை வினையாலணையும் பெயர் ஆக்குக)

* நடிக்காதவன்

11. கேட்டவர் மகிழப் பாடிய பாடல் (தொழில் பெயரையும்

வினையாலணையும் பெயரைக் கண்டறிக)

* பாடல் (தொழில் பெயர்)

* கேட்டவர் (வினையாலணையும் பெயர்)

12. பலகை (தொடர் மொழியாக்குக)

* பல - கை

13. அறிந்தது , அறியாதது .(தொழில் பெயராக்குக)

* அறிதல் , அறியாமை

14. மலை மீது ஏறுவேன் . (வினைமுற்றை தொழில் பெயராக மாற்றுக)

* ஏறுதல்

15. கட்டு , சொட்டு , வழிபாடு , கெடு , பாடுதல் (முதல் நிலை திரிந்த தொழிற்பெயரைக் கண்டறிக). * வழிபாடு

1. காட்சியைக் கண்டு கவினுற எழுதுக (பக்கம் - 19)

கல்வி கண் போன்றது !

பூட்டின் திறவுகோல் சாவி !

அறிவின் திறவுகோல் புத்தகம் !

புத்தகம் நாளும் படித்திடு !

அறிவை நீயும் வளர்த்திடு !

கற்றது கைமண் அளவு !

கல்லாதது உலக அளவு !

கல்வி கல்வி கல்வி !

அழியாச் செல்வம் கல்வி !

நல்ல நூல்கள் படித்திடு !

நல்ல வழியில் நடந்திடு !

